



3

IL-FURJANA - 18.04.2010 - 10.00

Fuq il-Fosos

Il-Quddiesa

Traduzzjoni mit-test Originali Ingliz

**Gheżież Huti fi Kristu Ġesù,
Mahbubin uliedi,**

Jien ferhan hafna li qiegħed hawn magħkom ilkoll illum quddiem il-knisja sabiha ta' San Publu biex niċċelebra l-misteru kbir tal-imħabba ta' Alla muri fl-Ewkaristija Mqaddsa. F'dan iż-żmien, il-ferħ tal-istaġun tal-Għid jimla lil qlubna għaliex qed niċċelebraw ir-rebħa ta' Kristu, ir-rebħa tal-hajja fuq id-dnub u fuq il-mewt. Huwa ferħ li jittrasforma hajjietna u jimliena bit-tama fit-tweġġ tal-wegħdiet ta' Alla. Kristu qam, alleluja!

Jien nagħti merħba lill-President tar-Repubblika u lis-Sinjura Abela, lill-awtoritajiet ċivili ta' din in-Nazzjoni għażiża, u lill-poplu kollu ta' Malta u Ghawdex. Nirringrazzja lill-Arċisqof Cremona għall-kliem ġentili tiegħu, u nagħti merħba wkoll lill-Isqof Grech u lill-Isqof Depasquale, lill-Arċisqof Mercieca, lill-Isqof Cauchi u lill-isqfijiet l-oħra u s-saċerdoti preżenti, u wkoll lill-fidili Nsara kollha tal-Knisja f'Malta u Ghawdex. Sa mill-wasla tiegħi lbierah filgħaxija kelli l-esperjenza tal-istess merħba mill-qalb li l-antenati tagħkom taw lill Appostlu Pawlu fis-sena sittin.

Hafna vjaġġaturi żbarkaw hawn fil-kors tal-istorja tagħkom. L-ghana u l-varjetà tal-kultura Maltija huma sinjal li l-poplu tagħkom gawda bil-kbir mill-iskambju ta' rigali u ospitalità ma' viżitaturi baħħara. U dan hu sinjal li intom kontu tafu kif tiddixxernu meta ġejtu biex tiehdu l-aħjar ta' dak li kellhom x'joffrulkom.

Jien inhegħġgħom li tibqgħu tagħmlu hekk. Mhux kulma tipproponi d-dinja tal-lum jisthoqqlu jkun aċċettat mill-poplu ta' Malta. Hafna ilhna jippruvaw jipperswaduna li nwarribu l-fidi tagħna f'Alla u fil-Knisja tiegħu, u li nagħzlu għalina nfusna l-valuri u t-twemmin li bihom ngħixu. Huma jgħidulna li m'għandniex bżonn ta' Alla jew tal-Knisja. Jekk inkunu ttentati nemmnuhom, għandna niftakru fl-inċident tal-Evangelju tal-lum meta d-dixxipli, kollha kemm huma sajjeda ta' esperjenza, stinkaw il-lejl kollu iżda ma qabdux huta waħda. Imbagħad, meta deher Ġesù fuq ix-xatt, indikalhom biex jistadu għal qabda tant kbira li bilkemm setgħu jtellgħuha. Wehidhom, l-isforzi tagħhom ma swew għal xejn; meta Ġesù kien hdejhom, qabdu kwantità enormi ta' hut. Huti gheżież, jekk inqiegħdu l-fiduċja tagħna fil-Mulej u nsegwu t-tagħlim tiegħu, dejjem nahsdu frott kbir.

L-ewwel qari li kellna fil-Quddiesa tal-lum hu wiehed li naf li thobbu tisimghu, ir-rakkont tan-nawfragju ta' Pawlu fuq ix-xtajta ta' Malta, u l-laqgħa mill-qalb li tah il-poplu ta' dawn il-gzejjer. Innutaw kif l-ekwipaġġ tal-bastiment, biex isalvaw, kellhom jittfegħu 'l baħar it-tagħbija, it-tagħmir tal-ġifen, u saħansitra l-qamħ li kien l-ikel waħdani tagħhom. Pawlu heġġiġhom biex iqieghdu l-fiduċja tagħhom f'Alla biss, filwaqt li l-bastiment kien qed jitbandal mal-mewġ. Ahna wkoll irridu nqieghdu l-fiduċja tagħna fih biss. Tiġina t-tentazzjoni li naħsbu li t-teknoloġija avvanzata tal-lum tista' tissodisfa l-htigijiet kollha tagħna u tharisna mill-perikli kollha li jhedduna. Izda mhux hekk. F'kull mument ta' hajjitna ahna niddependu għal kollox minn Alla li fih ahna ngħixu u niċċaqalqu u għandha l-esseri tagħna. Hu biss jista' jħarisna mid-deni, hu biss jista' jiggwidana tul il-maltemp tal-hajja, hu biss li jwassalna f'port fiż-żgur, kif għamel fil-każ ta' Pawlu u shabu mitluqin għal rihhom 'il barra mix-xtajta ta' Malta. Huma għamlu kif heġġiġhom Pawlu, u kien għalhekk li "kulhadd qabad l-art qawwi u shih" (*Atti 27:44*).

Aktar minn kull tagħbija li nistghu ngorru magħna – f'termini ta' kisbiet umani, il-propjetajiet tagħna, it-teknoloġija tagħna – hija r-relazzjoni tagħna mal-Mulej li tagħtina ċ-ċavetta għall-kuntentizza tagħna u għat-twettiq uman tagħna. U hu jsejhlha għal relazzjoni ta' mhabba. Ara l-mistoqsija li għamel tliet darbiet lil Pietru fuq ix-xatt tal-ghadira: "Xmun bin Ġwanni, thobbni?" Fuq il-baži tat-twegħiba affermattiva ta' Pietru, Ġesù jassenjalu biċċa xogħol – ix-xogħol li jitma' lill-merhla tiegħu. Hawn naraw il-baži tal-ministeru pastorali kollu fil-Knisja. Hija l-imhabba għall-Mulej li għandha ssawwar kull aspekk tal-predikazzjoni u t-tagħlim tagħna, iċ-ċelebrazzjoni li naghmlu tas-sagramenti, u l-kura li niehdu tal-poplu ta' Alla. Hija l-imhabba tagħna għall-Mulej li timbuttana biex inhobbu lil dawk li hu jhobb, u li naċċettaw bil-ferħ ix-xogħol li nikkomunikaw l-imhabba tiegħu lil dawk li ahna naqdu.

Waqt il-Passjoni tal-Mulej tagħna, Pietru ċaħdu tliet darbiet. Issa, wara l-Qawmien, Ġesù jistiednu tliet darbiet biex jistqarr l-imhabba tiegħu, u hekk joffrilu fejqan u mahfra u fl-istess hin jafdalha l-missjoni tiegħu. Il-qabda mirakuluża tal-hut tenfasizza d-dipendenza tal-appostli fuq Alla għas-suċċess tal-proġetti tagħhom tad-dinja. Id-djalogu bejn Pietru u Ġesù jenfasizza l-htieġa tal-hniena divina biex tfejjaq il-feriti spiritwali tagħhom, il-feriti tad-dnub.

F'kull qasam ta' hajjietna ahna nehtieġu l-ghajnuna tal-grazzja ta' Alla. Mieghu ahna nistghu naghmlu kollox: mingħajru ma nistghu naghmlu xejn.

Ahna nafu mill-Evangelju ta' San Mark is-sinjali li jakkumpanjaw lil dawk li jqieghdu l-fiduċja tagħhom f'Ġesù: huma jaqbd u s-sriep b'idejhom u ma jiġrilhom xejn, huma jqieghdu jdejhom fuq il-morda u dawn ifiqu (ara *Mk 16:18*). Dawn is-sinjali ntgharfu mill-ewwel mill-antenati tagħkom meta Pawlu ġie fosthom. Lifgħa qabdet ma' idu, imma hu sempliċement farfarha fin-nar u ma ġratlu ebda hsara. Hu ttiehed biex jara lil missier Publu, il-*proto* tal-ġżira, u wara li talab u qieghed idejha fuqu Pawlu fejqu mid-deni li kellu. Fost ir-rigali kollha li ġew fuq dawn ix-xtut fil-kors tal-istorja tal-poplu tagħkom, ir-rigal miġjub minn Pawlu kien l-akbar fost kollha, u hu mertu tagħkom li kien aċċettat immedjatament u miżmum b'għożża. Għożzu l-fidi u l-valuri li takom l-Appostlu Missierkom San Pawl.

Komplu esploraw l-ghana u l-fond tar-rigal ta' Pawlu lilkom u kunu zguri li tghadduh mhux biss lil uliedkom iżda wkoll lil dawk kollha li tiltaqghu magghom illum. Ebda viżitatur f'Malta m'ghandu jonqos li jkun impressjonat bid-devozzjoni tal-poplu taghkom, il-fidi vibranti murija fiċ-ċelebrazzjonijiet nhar il-festi taghkom, is-sbuhija tal-knejjes u s-santwarji taghkom. Iżda dak ir-rigal jehtieg li jinqasam ma' ohrajn, jehtieg li jkun artikolat. Kif Mosè ghallem lill-poplu ta' Izrael kliem il-Mulej "ikunu fuq qalbek, u int tennihom lil uliedek, u tkellem fuqhom meta tkun f'darek, u meta tkun miexi fit-triq, u meta timtedd u meta tqum" (*Dewt 6:6-7*). Dan inftiehem tajjeb mill-ewwel Qaddis kanonizzat ta' Malta, Dun Ġorġ Preca. Il-hidma kateketika bla waqfien tieghu, li ispirat zghazagh u kbar b'imhabba ghad-duttrina Nisranija u devozzjoni profonda ghall-Kelma ta' Alla Inkarnata, kienet ta' eżempju li nhegġigkom li żżommuh. Ftakru li l-iskambju tal-ġid bejn dawn il-gzejjer u l-bqija tad-dinja hu proċess li ghandu żewġ toroq. Iżnu b'attenzjoni dak li tirċievu, u zguraw li taqsmu ma' ohrajn dak li ghandkom li hu ta' valur. Nixtieq nindirizza kelma partikolari lis-saċerdoti preżenti hawn, f'din is-sena dedikata ghaċ-ċelebrazzjoni tad-don kbir tas-saċerdozju. Dun Ġorġ kien saċerdot ta' umiltà, tjubija, manswetudni u ġenerożità eċċezzjonali, moghti b'mod profund ghat-talb u b'passjoni biex jikkomunika l-veritajiet tal-Evangeli. Halluh iservi ta' mudell ghalikom fl-isforz biex twettqu l-missjoni li rċevejtu biex titimghu l-merhla tal-Mulej. Ftakru wkoll il-mistoqsija li l-Mulej Imqajjem ghamel tliet darbiet lil Pietru: "Inti thobbni?" Dik hi l-mistoqsija li se jistaqsi lil kull wiehed minnkum. Intom thobbuh? Intom tixtiequ taqduh permezz tad-don ta' hajjietkom kollha. Tixxennqu twasslu lil ohrajn biex isiru jafuh u jhobbuh?

Ma' Pietru, ikollkom il-kuraġġ twieġbu: "Iva, Mulej, int taf li nhobbok," u aċċettaw bi qlub grati l-hidma li assenjalkom. Il-missjoni fdata lis-saċerdoti hija tassew servizz lill-ferh, lill-ferh ta' Alla li jixxennaq li jidhol fid-dinja (ara *Omelija*, 24 April 2005).

Waq t li nhares madwari issa lejn il-folol kbar miġburin hawn il-Furjana ghaċ-ċelebrazzjoni taghna tal-Ewkaristija, tiġini f'mohhi x-xena desrrkitta fit-tieni qari taghna tal-lum li fih ghexur ta' eluf u eluf ta' eluf ghaqqdu lehenhom f'ghanja kbira ta' sebh: "*Lil Dak li qieghed fuq it-tron u lill-Ħaruf, jinghata t-tifhir u l-ġieħ, u l-glorja u l-hakma, ghal dejjem ta' dejjem*" (*Apok 5:13*).

Komplu ghannu dik l-ghanja b'ġieħ il-Mulej Imqajjem u b'radd il-hajr ghad-doni ta' bosta suriet tieghu. Fi kliem San Pawl, Appostlu ta' Malta, jien naghlaq kliemi lilkom f'din l-ghodwa: "L-imhabba tieghi maghkom il-koll fi Kristu Ġesù" (*1 Kor 16:24*). Ikun imfahhar Ġesù Kristu!